

इंदिरा आवास योजनेच्या प्रगती संदर्भात
अचूक माहिती शासनास सादर
करण्याबाबत....

महाराष्ट्र शासन
ग्राम विकास विभाग
शासन परिपत्रक क्रमांक: इआयो-२०१६/प्र.क्र.२७०/योजना-१०
बांधकाम भवन, २५ मईबान रोड,
फोर्ट, मुंबई-४०० ००१.
तारीख: ०५ ऑगस्ट, २०१६

प्रस्तावना-

सन २०१४-१५ व तत्पूर्वी इंदिरा आवास योजनेचे संनियंत्रण जिल्हा ग्रामीण विकास यंत्रणा यांचेकडून कळविण्यात येणाऱ्या मासिक प्रगती अहवालानुसार केले जात होते. इंदिरा आवास योजनेअंतर्गत देण्यात येणारी प्रशासकीय मंजूरी, पूर्ण घरकुले, अपूर्ण घरकुले, झालेला खर्च याबाबत मासिक प्रगती अहवालामध्ये देण्यात येणारी माहिती व प्रत्यक्षात असलेली वस्तुस्थिती यामध्ये तफावत असल्याची बाब नागरी अहवाल सन २०१०-११ संदर्भात लोकलेखा समितीसमोर सचिवांच्या साक्षीच्या अनुषंगाने शासनाच्या निदर्शनास आली आहे. समिती प्रमुखांनी पुढील काळात शासनास चुकीची माहिती देण्यात आली तर संबंधित अधिकाऱ्यांवर कारवाई करण्यात यावी असे निर्देश दिले आहेत. त्या अनुषंगाने सुचना निर्गमित करण्याची बाब शासनाच्या विचाराधीन होती.

शासन परिपत्रक-

सन २०१४-१५ व तत्पूर्वी इंदिरा आवास योजनेचे संनियंत्रण जिल्हा ग्रामीण विकास यंत्रणा यांचेकडून कळविण्यात येणाऱ्या मासिक प्रगती अहवालानुसार केले जात होते. इंदिरा आवास योजनेअंतर्गत देण्यात येणारी प्रशासकीय मंजूरी, पूर्ण घरकुले, अपूर्ण घरकुले, झालेला खर्च याबाबत मासिक प्रगती अहवालामध्ये देण्यात येणारी माहिती व प्रत्यक्षात असलेली वस्तुस्थिती यामध्ये तफावत असल्याची बाब नागरी अहवाल सन २०१०-११ संदर्भात लोकलेखा समितीसमोर सचिवांच्या साक्षीच्या अनुषंगाने शासनाच्या निदर्शनास आली आहे. पुढील काळात शासनास माहिती देतांना ती अचूक व

सद्यस्थितीवर आधारित असल्याची खात्री करूनच पाठविण्याची कार्यवाही करण्यात यावी. इंदिरा आवास योजनेच्या प्रगतीबाबत चुकीची माहिती देण्यात आल्याचे निदर्शनास आल्यास संबंधित अधिकाऱ्यांवर कठोर कारवाई करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८०४१२४५३४२९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.मा.काळे)

अवर सचिव, ग्राम विकास विभाग

प्रत,

१. मुख्य कार्यकारी अधिकारी, जिल्हा परिषद तथा अध्यक्ष, जिल्हा ग्रामीण विकास यंत्रणा (सर्व)
२. उप आयुक्त (विकास), विभागीय आयुक्त कार्यालय (सर्व)
३. संचालक, राज्य व्यवस्थापन कक्ष-ग्रामीण गृहनिर्माण, सी.बी.डी.बेलापूर, नवी मुंबई
४. प्रकल्प संचालक, जिल्हा ग्रामीण विकास यंत्रणा (सर्व)
५. निवड नस्ती (योजना-१०)